

गीत

मेरी श्रीजू राजदुलारी, गिरिजा पूजो प्यारी,
आज्ञा आजु गुरु बाबा की, मन वांछित फल ल्यारी ॥
वर दायनि त्रिपुरारि प्यारी, आश पुजोवे तुम्हारी ।
अपने साथ की सखी चतुर जे, से सब लेहु हंकारी ।
उमा, रमा, सची सावित्री देवी, सरस्वती सत वारी ॥
नैन पुतलि इंव, बेटी वैदेही की, करनि सदां रखवारी ।
भू नन्दनी, सदा अजरु अमरु होवे,
यही मैं मनसा धारी ।
कोटि कल्प लगि कुशल मनावं,
गरीबि श्रीखण्डि बलिहारी ॥

कृपा निधान साहिब मिठिड़ा फरिमाइनि था “बोलिणा
सत् श्री वाहगुरु”

अजु श्री मिथिलापुरीअ में अपारु आनन्द आहे । धनुष
यज्ञ जी तियारी आहे । कृपा निधानु प्यारो श्री रामचन्द्र पंहिजे
भ्राता लखण लाल ऐं गुरु विश्वामित्र सां गदु श्री मिथिलापुरी

अ में आया आहिनि । हेदांहु मिठी अमड़ि सुनयना देवी पंहिजी प्राण प्यारी ब्रारिड़ी श्रीजू खे गिरिजा पूजण लाइ बाग में था मोकिलीनि । होदांहु मुनी विश्वामित्र श्री रामचन्द्र खे पूजन लाइ गुल पटे अचण लाइ आज्ञा था कनि । ईश्वर जी मधुर प्रेरणा जो श्री रामचन्द्र बि गिरिजा बाग में गुलिड़ा पटण आयो लखणु लालु साणु अथनि ।

साहिब मिठा महलात में वृजमनु आहिनि । उन वक्ति श्री सुनैना महाराणी वात्सल्य सनेह में मगनु थी पंहिजी ब्रचिड़ीअ खे गोद में विहारे हिकु हथु मस्तक ते रखी बियो हथु खादिड़ीअ ते रखी, प्यार भरी पुचकार सां गद् गद् कण्ठ सां, हृदय जे उमंग सां श्री गिरिजा पूजन लाइ समुझाइनि था । अखिड़ियूं सनेह जी ढार में ढरलियूं आहिनि ऐं चवनि था— मुंहिजी ब्रालिड़ी जानिकी ! राजकुमारी ! तूं अजु गिरिजा मन्दिर में वजीं अमां पारवती जी पूजा करे आउ । मुंहिजी प्यारी पुटिड़ी ! तोड़े तूं मुंहिजी प्यार राजकुमारी आहीं ऐं देवीअ जी पूजा पूजारिणियूं ई कंदियूं आहिनि पर अजु श्री गुरु बाबा इहा मिठी आज्ञा कई आहे त सुनैना ! जे कदहीं तूं चाहीं थी त श्रीजूअ खे मन भावंदो वरु मिले त अजु श्रीजू खां श्री पार्वती अमड़ि जो पूजनु कराइ । श्रीजू नन्दिड़ा बाल आहिनि । उन्हनि खे पूजा जे लाभ जी ज़ाण कान्हे । इन करे प्यारी ब्रचिड़ी ! गिरि जाई देवी पार्वतीअ जे पूजन करण सां तोखे मन भावंदो वरु प्राप्त थींदो ऐं तूं पंहिजे पति खे प्राणनि समान प्यारी प्राण आधार थींदीअ । पंहिजे बाबा जी आज्ञा जे पालन सां मन जूं सभु आशाऊं पूरियूं थींदियूं आहिनि । देवीअ जो पूजन त सहजेई कल्याण कारी आहे पर जे उन लाइ श्री गुरुदेव जी भी आज्ञा हुजे त उन मां कल्प वृक्ष वांगुरु तत्काल फलु प्राप्त

थींदो । सिधो वजु ! मुंहिजी साहिबजादी लादुली बारिड़ी वजी दिलि घुरिया फल वठी आउ ।

बाला भोला श्रीजू समुझनि था त श्री पार्वती देवी कुझु फल विराहे रहिया आहिनि जो अमड़ि चवनि था त पूजा बि करे अचु ऐं फल भी वठी आउ ! दिलि में सोचियाऊं त मन वांछित फलु मिले त बियो छा खपे ।

जदहीं खां देवरिषि नादर मिठी अमड़ि खे . बुधायो हो त हिन बचिड़ीअ जे सौभाग्य करे साकेत धणी, जगत आधारु, प्यारो श्री रामु मंगितो थी तुंहिजे घर ईंदो तदहीं खो उहो मधुर नाम 'श्री राम' श्रीजू जे रोम रोम में वसी रहियो आहे । कंहि खे . बुधाइण जी गाल्हि त नाहे पर पल पल में इहा प्यास आहे त कदहीं उहो श्री रामु मिलंदो । हींअर मिठी अमड़ि जा बोल . बुधी श्रीजू समुझो त उहो मन वांछित फलु शायदि अजु मिलंदो । जंहि लाइ सिकंदे थिया साल । इन करे श्रीजू महाराजनि खे घणो उत्साहु थियो । इहो दिसी सुनयना अमड़ि बि दाढो प्रसन्न थी । अजबु लगो त श्रीजू मुंहिजी आज्ञा इयें जल्दु कींअ मजीं । हूंअ त बाराणे स्वभाव करे चवंदी आहे त अमां हींअर मुंहिजे रांदि करण जो वक्तु आहे । गुदियुनि जे भोजन जो समयु आहे ।

अमड़ि मिठी वरी समुझायो त श्री शंकर प्रिया शुभ वरदानु दियण वारी आहे । तो खे बि मिठिड़ो शोभिया निधान वरु मिलंदो । इन करे उथी मुंहिजी लाद गहेली ! वजीं वरदाता त्रिपुरारि शंकर जी प्यारीअ पत्नीअ खां मन वांछित वरदानु वठी अचु ।

श्रीजू महाराज सोचण लगा त पूजण ते अलाए अकेलो

वज्रिबो या सखियुनि खे बि वठी वज्रिबो । अमड़ि मिठी अ
 श्रीजू जे मन जो भावु समुझी चयो त पुट ! सियाणियुनि सखियुनि
 खे बि पाण सां वठी वजु उहे तोखे पूजा करणु सेखारींदियूं ।
 अमड़ि वरी सहेलियुनि खे सटु करे चयो त हे चन्द्रकला ! विमिला
 ! बाल तवहां मुंहिजी भोर स्वभावा लादुली बचिड़ी सां गद्विजी वजो
 । देवी पूजन जी सभु रीति सेखारिजोसि ।

श्रीजू बाल अमड़ि जे गोद मां उथिया ऐं अमड़ि खे प्रणामु कयो
 सहेलियूं पूजा जा थाल खणी आयूं । उन महल साहिब मिठनि जी
 दिलि उमंग सां भरिजी वई । दिलि चवण लगनि त हिन महल
 अमड़ि जी आसीस मुंहिजे दिलि वटां
 निकिरे । पाण वाणीअ जो रूपु धारे अमड़ि जी रस भरी रसिना ते
 वेही चवण लगा ।

बचिड़ी श्री वैदेही ! मुंहिजी मिठी लाइली । श्री पार्वती अमड़ि,
 श्री लक्ष्मी देवी, सरस्वती, माता सावित्री, सची देवी
 सदा तुंहिजी रक्षा कंदियूं । इहे पंज देवियूं, तुंहिजे रक्षा लाइ
 तोसां गटु थी द्रियाइं । बचिड़ी ! तुंहिजे शुभ विहांव जो समयु वेझो
 आहे । उहो निर्विघ्न सम्पन थिये इन लाइ हिननि देवियुनि
 खे मनायां थी ।

युगल सरकारि सदां मंगल सरूपु आहिनि । लीला करण
 लाइ लहनि था । पंहिजी ईश्वरता विसारे सनेहियुनि जे सहारे लाइ
 ते हलनि था त सनेही संत युगल जे हित लाइ सदां तत्पर रहनि था
 । संत सजण ज्ञाणनि था त प्यारा युगल असां जे लाइ ई एतिरा
 क्रोड़ कोह परे खां लही अचनि था । असां जो बि फर्जु

आहे त दिलि सां मिठनि मालिकनि जो आदरु करे मंगल मनायूं ।

चार देवियूं चइनी कुंडनि खां, पंजी मथां आकाश खां
ऐं चरण कमलनि खां पृथ्वी देवी तवहां जे बचिड़ीअ जी रक्षा कंदी
। जिएं पलकूं नेत्रनि जी रक्षा थियूं कनि, तियें सभेई देवियूं दादुली
वैदेहीअ जी जिते किथे, जिएं तिएं, जदहीं तदहीं रक्षा कंदियूं रहनि
थियूं, ऐं सदां कंदियूं रहंदियूं ।

(श्री पार्वती अमड़ि बि वरु दिनो त “ मनु जांहि
राचियो मिलहि सो वरु सहज सुंदरु सांवरो” वरु देई वरी
आशीश दिनी :

“सुनु सिय सत्य आशीश हमारी । पूजहिं मन कामना तुम्हारी”

बचिड़ी वैदेही ! तो सदां देवियुनि जो आदुरु सत्कारु करे
मनायो आहे उहे तोखे अपारु सुखु दींदियूं । श्रीभूनन्दिनी साहिबि
मिठी ! भलेरा भगवान ! सतियुनि जा सुलतान ! सिग देवीअ जा
सिरताज ! सदा अजरु अमरु रहीं । सीया सुकुमारी !
भूनन्दिनि भगवन्त ! सदा सुखनि ऐं रस जे हिंडोले में प्रीति जे झूले
में झूलंदी रहीं । कदहीं माता पिता जे वात्सल्य रस झूले
में, कदहीं सहेलियुनि जे सख्य रस झूले में, कदहीं दासियुनि जे
श्रद्धा स्नेह में, कदहीं पंहिजे सुहाग जे श्रंगार रस प्रेम रस
झूले में झूलंदी रहीं ।)

उन महिल साहिब मिठनि बालिड़ीअ रूप में विनय कई त मां
बि श्री स्वामिनि सां गदु पूजन ते वेंदसि । देवी माता जी हली सेवा
कंदसि । मिठी स्वामिनि कोकिलि बचचीअ खे प्यार
सां गाल ते गुल्चो लगाए चयो त तूं उते छा हली कंदीअ ।

सहिबनि मिठनि हथ जोड़े चयो त मां क्रोड़ कल्पनि ताई मिठी
 स्वामिनि जो कुशल मनाईदसि । मुंहिजी आशा, मंशा, अभिलाषा,
 उत्कण्ठा सभु स्वामिनि जी मंगल कामना आहे । शल अनंत
 कल्पनि ताई भिखारिणि थी दर दर तां पंहिजे दिलिबरि साहिबि लाइ
 आशीशूं पिनंदसि । कल्याण आनन्द जा वर वठंदसि । इहोई मुंहिजो
 सत्यव्रतु आहे ।

‘क्रोड़ कल्प अभिलाष इहाई, जिए श्री जनक दुलारी’

सदा पंहिजे प्राण नाथ सां मिलो मिठा खीर पिओ ।
 साई अमड़ि युगल जा मंगल मनाए, आरती उतारे
 भोजन कराइण लगा ।